

दुर्घटना 4. लकड़ी का एक चौकोर घेरा जिसमें टाइप रखने के छोटे छोटे खाने बने होते हैं पुं. (तद्) बाल।

केसर पुं. (तत्.) 1. बाल की तरह पतली-पतली वे सींके जो फूलों के बीच में रहते हैं, किंजल्क 2. एक प्रकार के फूल के बीच की पतली सींक या केसर जिसका पौधा बहुत छोटा होता है और पत्तियाँ घास की तरह पतली और लंबी होती हैं 3. घोड़े और सिंह आदि जानवरों की गरदन पर के बाल, अयाल 4. नागकेसर 5. मौलसिरी 6. पुन्नाग 7. एक विशिष्ट वृक्ष जिस पर हींग उत्पन्न होती है 8. एक प्रकार का विष 9. स्वर्ग 10. कसीर पर्या. काश्मीरजन्य एक प्रकार का आम।

केसरि पुं. (तद्.) हनुमान के पिता का नाम।

केसरिकिशोर पुं. (तत्.) 1. हनुमान, केसरितनय, केसरिनंदन, केसरिसुत 2. सिंह शावक।

केसरिय पुं. (तद्.) 1. केसर के रंग की पीली चीज़ 2. केसर के रंग में रंगा हुआ समान।

केसरिया वि. (तद्.) 1. केसर के रंग का पीला, जर्द 2. केसर के रंग में रंगा हुआ 3. केसर मिश्रित जैसे- केसरिया चंदन, केसरिया बर्फी।

केसरी पुं. (तत्.) 1. सिंह 2. घोड़ा 3. नागकेसर 4. पुन्नाग 5. बिजौरा नीबू 6. हनुमान जी के पिता का नाम 7. उड़ीसा का एक प्राचीन राजवंश 8. एक प्रकार का बगुला ।

केसारी स्त्री. (तद्.) मटर की जाति का एक अन्न, दुबिया मटर, कसारी, खेसारी, लतरी, मटरी।

केसु पुं. (तद्.) टेसू, पलास, ढाक।

केहर पुं. (तद्.) केहरी, सिंह।

केहरी पुं. (तद्.) सिंह, शेर स्त्री. (तद्.) एक छोटा थैला जिसमें दर्जी, मोची आदि अपनी सिलने की चीजें रखते हैं, स्त्रियाँ आवश्यक चीजें रखती हैं छोटी थैली, बटुआ।

केहुनी स्त्री. (तद्.) कोहनी, कुहनी।

कैंचा पुं. (देश.) बड़ी कैंची।

कैंची स्त्री. (तुर्की.) बाल, कपड़े आदि काटने या कतरने का एक औजार, कतरनी मुहा. कैंची करना-काटना छाँटना जैसे- माली पौधों को कैंची कर रहा है; कैंची काटना- कतराना; कैंची बांधना- विपक्षी को अपने नीचे लाकर दोनों रानों से दबाना -कुश्ती।

कैंटीन स्त्री. (अं.) जलपानगृह, ऐसे जलपानगृह छात्रावासों, सैनिक छावनियों में होते हैं, जहाँ उस विभाग के लोगों को चाय, जलपान की व्यवस्था होती है।

कैंडा पुं. (देश.) 1. किसी कार्य का अच्छी तरह और कुशलता से करने का ढंग या प्रकार 2. प्रकार अथवा बनावट का विशेष ढंग 3. एक प्रकार का उपकरण जिससे कोई निर्माण या रचना से पूर्व उसका रूप, विस्तार आदि निश्चित किया जाता है 4. नपने का पात्र।

कैंप पुं. (अं.) हाकिमों या सैनिकों के ठहरने का स्थान, पड़ाव, लश्कर, छावनी।

कैंसर पुं. (अं.) एक प्रकार का विषम रोग, कैंसर, कर्कट रोग, कर्कटार्बुद 2. कर्कट, केकड़ा 3. बुराई 4. कर्क राशि 5. कर्क रेखा।

कै स्त्री. (अर.) वमन, उलटी।

कैकय पुं. (तत्.) एक प्राचीन देश दे. कैकय।

कैकसी स्त्री. (तत्.) सुमाली राक्षस की कन्या और रावण की माता।

कैकेय पुं. (तत्.) 1. कैकय गोत्र का पुरुष 2. कैकय देश का राजा।

कैकेयी स्त्री. (तत्.) कैकय गोत्र में उत्पन्न स्त्री 2. राजा दशरथ की रानी जो भरत की माँ थी।

कैटभ पुं. (तत्.) मधु नामक दैत्य का छोटा भाई जिसे विष्णु ने मारा था।

कैटभारि पुं. (तत्.) विष्णु

कैटलॉग पुं. (अं.) सूचीपत्र, फेहरिस्त।